

ಶ್ರೀ ಎಂ. ರಘುಪತಿ (ಮಾನ್ಯ ಪ್ರಚಾರ, ವಾರ್ತಾ ಪ್ರವಾಸೋದ್ಯಮ ಮಂತ್ರಿಗಳು).—

ಅ) ಸದ್ಯಕ್ಕೆ ಯಾವ ಕ್ರಮವನ್ನು ಕೈಗೊಂಡಿಲ್ಲ.

ಆ) ಶಿರಾ ಪಟ್ಟಣ ಪ್ರವಾಸಿ ಆಕರ್ಷಣೀಯ ತಾಣವಾಗಿದ್ದು ರಾಷ್ಟ್ರೀಯ ಹೆದಾರಿಯ ಮೇಲಿದ್ದ ರೂ ಸಹ ಆರ್ಥಿಕ ಮುಗ್ಧ ಟ್ಟಿನಿಂದಾಗಿ ಸರ್ಕಾರ ಅದನ್ನು ಅಭಿವೃದ್ಧಿಪಡಿಸಲು ಸದ್ಯಕ್ಕೆ ಸಾಧ್ಯವಾಗಿಲ್ಲ.

ಇ) ಕರ್ನಾಟಕ ಪ್ರವಾಸೋದ್ಯಮ ಅಭಿವೃದ್ಧಿ ನಿಗಮದ ವಾಹನಗಳು ಈ ಮಾರ್ಗದಲ್ಲಿ ಓಡಿಸಲು ಪ್ರಾರಂಭಿಸಿದಾಗ ಇದನ್ನು ಪರಿಗಣಿಸಲಾಗುವುದು.

ಶ್ರೀ ಪಿ. ಮೊಡ್ಡೇಗೌಡ.—ಶಿರಾ ನಗರದ ಕೋಟೆ ಐತಿಹಾಸಿಕವಾದದ್ದು ಹಾಗೂ ಇದು ಜಿರಂಗಜೇಬನ ಕಾಲದಲ್ಲಿ ಸ್ಥಾಪಿತವಾದಂಥದ್ದು. ಈ ಕೋಟೆಯೊಳಗೆ ಪಾಳು ಬಿದ್ದಂಥ ಅರಮನೆ ಮತ್ತು ಗಜಶಾಲೆ ಮತ್ತು ಇನ್ನೂ ಮುಂತಾದ ಕೆಲವು ಪ್ರದೇಶಗಳು ಇವೆಯೆಂದು ತಿಳಿದು ಬಂದಿದೆ. ಸರ್ಕಾರದವರು ಇದನ್ನು ದುರಸ್ತಿಮಾಡಿ ಪ್ರವಾಸಿಗರ ಕ್ಷೇತ್ರವೆಂದು ಪರಿಗಣಿಸುವುದಕ್ಕೆ ಯೋಚನೆ ಮಾಡುತ್ತೀರಾ?

ಶ್ರೀ ಎಂ. ರಘುಪತಿ.—ಈ ಸದನದ ಅಧಿವೇಶನ ಮುಗಿದ ಮೇಲೆ ಆ ಪ್ರದೇಶಕ್ಕೆ ನಾನು ಭೇಟಿ ಕೊಟ್ಟು ಅವಶ್ಯಕ ಬಂದರೆ ಇದನ್ನು ಖಂಡಿತವಾಗಿಯೂ ಅಭಿವೃದ್ಧಿ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ. ಇದನ್ನು ಯಾವ ರೀತಿಯಲ್ಲಾದರೂ ಅಭಿವೃದ್ಧಿ ಮಾಡುವುದಕ್ಕೆ ಸಾಧ್ಯವೇ ಎನ್ನುವುದನ್ನೂ ನೋಡುತ್ತೇನೆ.

ಹುಬ್ಬಳ್ಳಿ-ಧಾರವಾಡದಲ್ಲಿ ಆಟೋರಿಕ್ಷಾ ಚಾಲಕರ ಕಿರುಕುಳ

(20) ಶ್ರೀ ಹೆಗ್ಗಪ್ಪ ಲಮಾಣಿ (ಬ್ಯಾಡಗಿ).—ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು ಈ ಕೆಳ ಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ?

(ಅ) ಹುಬ್ಬಳ್ಳಿ ಧಾರವಾಡ ಮಹಾನಗರಗಳಲ್ಲಿ ಆಟೋ ರಿಕ್ಷಾದವರಿಂದ ಪ್ರಯಾಣಿಕರಿಗೆ ಸುಲಿಗೆ ಆಗುತ್ತಿರುವ ವಿಷಯ ಸರಕಾರದವರ ಗಮನಕ್ಕೆ ಬಂದಿದೆಯೇ?

(ಆ) ಆಟೋ ರಿಕ್ಷಾದವರು ಮಿಾಟರು ಹಾಕದೇ ಮನಸ್ಸಿಗೆ ಬಂದಷ್ಟು ಬಾಡಿಗೆ ವಸೂಲಿ ಮಾಡುವುದನ್ನು ತಡೆಗಟ್ಟಲು ಯಾವ ಕ್ರಮಗಳನ್ನು ಕೈಗೊಳ್ಳಲಾಗಿದೆ?

ಶ್ರೀ ಎಂ. ಪಿ. ಪ್ರಕಾಶ್ (ರಾಜ್ಯ ಸಾರಿಗೆ ಸಚಿವರು).—

(ಅ) ಬಂದಿದೆ.

(ಆ) ಆಟೋ ರಿಕ್ಷಾ ಚಾಲಕರು ಹೆಚ್ಚು ದರವನ್ನು ವಸೂಲಿ ಮಾಡುವುದರ ಬಗ್ಗೆ ಮತ್ತು ಆಟೋ ರಿಕ್ಷಾಗಳಿಗೆ ದರ ಮೀಟರನ್ನು ಜೋಡಿಸುವ ಬಗ್ಗೆ 01ನೇ ಏಪ್ರಿಲ್ 01ರೊಂದಿಗೆ 20ನೇ ಆಗಸ್ಟ್ 01ರೊಳಗೆ ವರೆಗೆ ತನಿಖೆ ನಡೆಸಲು ಈವರೆಗೆ 12 ಪ್ರಕರಣಗಳನ್ನು ದಾಖಲು ಮಾಡಲಾಗಿದೆ ಇದರಲ್ಲಿ 12 ಚಾಲಕರಿಗೆ ಮೋಟಾರು ವಾಹನ ಅಧಿನಿಯಮ, ವಿಧಿ 01ರ ಪ್ರಕಾರ ದಂಡವನ್ನು ವಿಧಿಸಲಾಗಿದ್ದು ಮತ್ತು 2 ರಹದಾರಿಯನ್ನು ಮೋಟಾರು ವಾಹನ ಅಧಿನಿಯಮ ವಿಧಿ 01ರ ಪ್ರಕಾರ ತಾತ್ಕಾಲಿಕವಾಗಿ ರದ್ದುಗೊಳಿಸಲಾಗಿದೆ ಮತ್ತು 22 ಪ್ರಕರಣಗಳಲ್ಲಿ ಸೂಕ್ತ ಕ್ರಮ ಜರುಗಿಸಲಾಗುತ್ತಿದೆ.

ಇಷ್ಟೇ ಅಲ್ಲದೆ ಸಾರ್ವಜನಿಕರಿಂದ ಹೆಚ್ಚು ಚಾರ್ಜ್ ವಸೂಲಿ ಮಾಡುತ್ತಿರುವುದನ್ನು ಕಂಡು ಬಂದಲ್ಲಿ ಅಂತಹ ಆಟೋ ರಿಕ್ಷಾ ಬಗ್ಗೆ ನೇರವಾಗಿ ಪ್ರಾದೇಶಿಕ ಸಾರಿಗೆ ಕಛೇರಿಗೆ ಆಗಲೀ ಅಥವಾ ಸಮಾಪದ ಪೋಲೀಸ್‌ಠಾಣೆಗೆ ಯಾಗಲೀ ತಮ್ಮ ದೂರನ್ನು ಕೊಡುವಂತೆ ದೈನಂದಿನ ಪತ್ರಿಕೆಗಳಲ್ಲಿ ಪ್ರಕಟಿಸಲಾಗಿದೆ. ದೂರುಗಳ ಮೇಲೆ ಕಾನೂನಿನ ಪ್ರಕಾರ ಮುಂದಿನ ಕ್ರಮವನ್ನು ತೆಗೆದುಕೊಳ್ಳಲಾಗುವುದು.

ಶ್ರೀ ಹೆಗ್ಗಪ್ಪ ಲಮಾಣಿ.—ಮಾನ್ಯ ಅಧ್ಯಕ್ಷರೇ, ಹುಬ್ಬಳ್ಳಿ ಧಾರವಾಡ ನಗರಗಳಲ್ಲಿ ಓಡಾಡುವಂಥ ಆಟೋರಿಕ್ಷಾಗಳಿಗೆ ಬಂದಕ್ಕೂ ಮಿಾಟರ್ ಇರುವುದಿಲ್ಲ, ಮಿಾಟರ್ ಇದ್ದರೂ ಕೂಡ ಮಿಾಟರ್ ಪ್ರಕಾರ ಅವರು ಚಾರ್ಜನ್ನು ತೆಗೆದುಕೊಳ್ಳುವುದಿಲ್ಲ. ಸುಮಾರು 0-00 ರೂಪಾಯಿಗಳನ್ನು ಅವರು ವಸೂಲು ಮಾಡುತ್ತಿದ್ದಾರೆ. ಇದರಿಂದ ಪ್ರಯಾಣಿಕರಿಗೆ ಬಹಳ ತೊಂದರೆಯಾಗಿದೆ, ಇದರ ಬಗ್ಗೆ

ಪೋಲೀಸರಿಗೆ ದೂರು ಕೊಟ್ಟರೂ ಸಹ ಯಾವ ಕ್ರಮವನ್ನೂ ಅವರು ತೆಗೆದುಕೊಂಡಿಲ್ಲ. ಇಲ್ಲಿ ಯಾವ ಅಧಿಕಾರಿಗಳು ಶಾವಿಲಾಗಿರಬೇಕೋ ತಿಳಿಯದಾಗಿದೆ. ಒಂದು ಕೆಲೋವಿನ್ಯಾಟರ್‌ಗೆ ೮-೧೦ ರೂಪಾಯಿಗಳನ್ನು ತೆಗೆದುಕೊಳ್ಳುತ್ತಾರೆ. ಇವರಿಗೆ ಸರ್ಕಾರದವರು ಏನಾದರೂ ಒಂದು ನಿರ್ಬಂಧ ಹಾಕಿ ಅದಷ್ಟು ಬೇಗ ಇವರನ್ನು ಹೆಚ್ಚೋಟಿಗೆ ತರುತ್ತೀರಾ?

ಶ್ರೀ ಎಂ. ಪಿ. ಪ್ರಕಾಶ್.—ಮಾನ್ಯ ಸದಸ್ಯರು ತಮ್ಮ ವೈಯಕ್ತಿಕ ಅನುಭವವನ್ನು ಹೇಳಿದ್ದಾರೆ. ಅವರು ಈ ತೊಂದರೆಯನ್ನು ಅನುಭವಿಸಿದಾಗ ಖರ್ಚಾದ ಏನಾದರೂ ಕೊಟ್ಟಿದ್ದರೆ ಪ್ರಾದೇಶಿಕ ಕಚೇರಿಯವರು ಖಂಡಿತವಾಗಿಯೂ ಕ್ರಮವನ್ನು ತೆಗೆದುಕೊಳ್ಳುತ್ತಿದ್ದರು. ಸೆಕ್ಷನ್ ೬೦ ಪ್ರಕಾರ ಇವರ ಮೇಲೆ ಕ್ರಮವನ್ನು ತೆಗೆದುಕೊಳ್ಳುವುದಕ್ಕೆ ಸಾಧ್ಯವಿದೆ. ನಮಗೆ ಬಂದಿರತಕ್ಕ ವರದಿಯ ಪ್ರಕಾರ ಅಧಿಕಾರಿಗಳು ಸುಮಾರು ಜನರ ಮೇಲೆ ಕ್ರಮ ತೆಗೆದುಕೊಂಡಿದ್ದಾರೆ. ಇಂಥ ತೊಂದರೆಗಳು ಆದಾಗ ಪ್ರಯಾಣಿಕರು ಸಂಬಂಧಪಟ್ಟ ಕಚೇರಿಗೆ ದೂರನ್ನು ಕೊಡಬೇಕು ಎಂದು ನಾವು ದೈನಂದಿನ ಪತ್ರಿಕೆಗಳಲ್ಲಿ ಪ್ರಕಟಣೆಯನ್ನೂ ಕೂಡ ಕೊಟ್ಟಿದ್ದೇವೆ. ಅದಷ್ಟು ಬೇಗ ಇದರ ಬಗ್ಗೆ ನಾವು ಸೂಕ್ತ ಕ್ರಮ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಒಬ್ಬ ಮಾನ್ಯ ಸದಸ್ಯರು.—ಅಟೋ ಚಾಲಕರು ಸಮವಸ್ತ್ರವನ್ನು ಕೂಡ ಹಾಕಿಕೊಳ್ಳುವುದಿಲ್ಲ. ಪ್ರಯಾಣಿಕರ ಜೊತೆಯಲ್ಲಿ ಅಸಭ್ಯ ದ್ರೀತಿಯಲ್ಲಿ ವರ್ತನೆ ಮಾಡುತ್ತಾರೆ. ಇದರ ಬಗ್ಗೆ ನಾವು ಆರ್.ಟಿ.ಒ. ಕಚೇರಿಗೆ ತಿಳಿಸಿದರೂ ಏನೂ ಕ್ರಮವನ್ನು ಅವರು ಕೈಗೊಂಡಿಲ್ಲ. ಪೋಲೀಸರು ಸಹ ಯಾವ ಕ್ರಮವನ್ನೂ ಸಹ ಕೈಗೊಂಡಿಲ್ಲ. ಇದನ್ನು ತಾವು ವಿಚಾರ ಮಾಡಿ ಸರಿಪಡಿಸುತ್ತೀರಾ?

ಶ್ರೀ ಎಂ. ಪಿ. ಪ್ರಕಾಶ್.—ನಾನು ಮೊದಲೇ ತಿಳಿಸಿದಂತೆ ಮಾನ್ಯ ಸದಸ್ಯರುಗಳು ತಮ್ಮ ಅನುಭವವನ್ನು ಹೇಳುತ್ತಿದ್ದಾರೆ. ಇಲ್ಲಿ ಸಾರ್ವಜನಿಕರಿಗೆ ಆಗಿರತಕ್ಕ ಕುಂದು ಕೊರತೆಗಳನ್ನು ಸರಿಪಡಿಸಲಿಕ್ಕೆ ನಾವು ಪ್ರಯತ್ನ ಮಾಡುತ್ತೇವೆ.

ಹಗರಿ ಬೊಮ್ಮನಹಳ್ಳಿಯಲ್ಲಿ ಮುನ್ಸೀಫ್ ಕೋರ್ಟ್ ಅನ್ನು ಸ್ಥಾಪಿಸುವ ಕುರಿತು

೩೦ರ (೧೦) ಶ್ರೀ ಕೆ. ಚೆನ್ನಬಸವನಗೌಡ (ಕೊಡಗು).—ಮಾನ್ಯ ಕಾನೂನು ಸಂಸದೀಯ ಹಾಗೂ ವಸತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗೆ ಉತ್ತರಿಸುವರೇ?

(ಅ) ಬಳ್ಳಾರಿಯ ಹಗರಿ ಬೊಮ್ಮನ ಹಳ್ಳಿ ತಾಲ್ಲೂಕು ಹೆಡ್‌ಕ್ವಾರ್ಟರ್ಸ್‌ನಲ್ಲಿ ಮುನ್ಸೀಫ್ ನ್ಯಾಯಾಲಯವನ್ನು ಯಾವಾಗ ತೆರೆಯಲಾಗುತ್ತದೆ?

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಹಾಗೂ ವಸತಿ ಮತ್ತು ಸಾರ್ವಜನಿಕ ಕುಂದು ಕೊರತೆಗಳ ಮಂತ್ರಿಗಳು).—

(ಅ) ಹಗರಿ ಬೊಮ್ಮನ ಹಳ್ಳಿಯಲ್ಲಿ ಪ್ರಸ್ತುತ ಇರುವ ಕೆಲಸದ ಒತ್ತಡವನ್ನು ಗಮನ ದಲ್ಲಿಟ್ಟುಕೊಂಡು ಉಚ್ಚ ನ್ಯಾಯಾಲಯವು ಸದಕ್ಕೆ ಅಲ್ಲಿ ಮುನ್ಸೀಫ್ ಕೋರ್ಟ್ ಸ್ಥಾಪನೆಯ ಅಗತ್ಯವಿಲ್ಲವೆಂದು ತಿಳಿಸಿರುವುದರಿಂದ, ಈ ವಿಚಾರವನ್ನು ಸರ್ಕಾರ ಪರಿಶೀಲಿಸುತ್ತಿದೆ.

ಶ್ರೀ ಕೆ. ಚೆನ್ನಬಸವನಗೌಡ.—ಮಾನ್ಯ ಅಧ್ಯಕ್ಷರೇ ಹಗರಿ ಬೊಮ್ಮನಹಳ್ಳಿ ತಾಲ್ಲೂಕಿನಲ್ಲಿರುವವರು ನ್ಯಾಯಾಲಯದ ಕೆಲಸಗಳಿಗೆ ಹಡಗಲಿಗೆ ಹೋಗಬೇಕಾಗಿರುತ್ತದೆ. ಇದು ಹಗರಿ ಬೊಮ್ಮನಹಳ್ಳಿಯಿಂದ ಸುಮಾರು ೪೦ ಮೈಲಿಗಳ ದೂರದಲ್ಲಿದೆ, ಇದರಿಂದ ರೈತರಿಗೆ ಬಹಳ ತ್ರಾಸ ಆಗುತ್ತದೆ. ಈ ದೃಷ್ಟಿಯಿಂದ ಮುಂದಿನ ವರ್ಷವಾದರೂ ಹಗರಿ ಬೊಮ್ಮನಹಳ್ಳಿಯಲ್ಲಿ ಮುನ್ಸೀಫ್ ಕೋರ್ಟ್ ಸ್ಥಾಪನೆ ಮಾಡುವುದಕ್ಕೆ ಸರ್ಕಾರದವರು ಆಲೋಚನೆ ಮಾಡುತ್ತಾರೆಯೇ?

ಶ್ರೀ ಎ. ಲಕ್ಷ್ಮೀಸಾಗರ್.—ಪರಿಸ್ಥಿತಿಯಲ್ಲಿ ಬದಲಾವಣೆಯಾದರೆ ಹೈಕೋರ್ಟಿನವರು ಇದಕ್ಕೆ ಸಮ್ಮತಿ ಕೊಟ್ಟರೆ ನನ್ನ ಅಭ್ಯಂತರವೇನೂ ಇರುವುದಿಲ್ಲ.

ಶ್ರೀ ವೈ. ರಾಮಕೃಷ್ಣ.—ಪ್ರಸಕ್ತ ಸಾಲಿನಲ್ಲಿ ಕರ್ನಾಟಕ ರಾಜ್ಯದಲ್ಲಿ ಎಲ್ಲೆಲ್ಲಿ ಮುನ್ಸೀಫ್ ಕೋರ್ಟ್‌ಗಳನ್ನು ತೆರೆಯಬೇಕು ಎಂದು ಸರ್ಕಾರದ ಉದ್ದೇಶವಿದೆ, ಎಷ್ಟು ಕೋರ್ಟ್‌ಗಳು ಬೇಕು ಎಂದು ಹೈಕೋರ್ಟಿನವರು ಶಿಫಾರಸ್ ಮಾಡಿದ್ದಾರೋಂದು ತಿಳಿಸುತ್ತೀರಾ?